



گورنر KATHY HOCHUL

فوری ریلیز کے لیے: 27/2/2024

گورنر HOCHUL نے BIDEN انتظامیہ کی کوششوں میں شمولیت اختیار کی ہے تاکہ ریاست کے چھوٹے کاروباری کریڈٹ اقدام کے ذریعے \$500 ملین کی سرمایہ کاری کے حصے کے طور پر چھوٹے کاروباری اداروں کے لیے ایکویٹی میں پیش رفت کی جائے

اقدام برائے شمولیتی انٹرپرائیورسپ سے نیو یارک کے مصدقہ MWBES کو گنجائش بڑھانے، فنڈنگ کے اختیارات تلاش کرنے، اور ترقیاتی سرمائے تک محفوظ رسائی میں مدد ملے گی

\$501.6 ملین کی وفاقی سرمایہ کاری کے بعد یہ اقدام کیا گیا ہے تاکہ عالمی وبا کے بعد چھوٹے کاروباروں کی بحالی میں معاونت کی جائے اور روایتی طور پر پسماندہ کاروباری اداروں کو عالمی وبا کے بعد معیشت میں کامیابی حاصل کرنے میں مدد دی جائے

یہ ریاست نیو یارک میں اقلیتی اور خواتین کے ملکیتی کاروباری اداروں کی معاونت کرنے کی خاطر گورنر Hochul کے عزم پر استوار ہے

گورنر Hochul نے آج اعلان کیا ہے کہ نیو یارک وفاقی اقدام برائے شمولیتی انٹرپرائیورسپ (Initiative for Inclusive Entrepreneurship) میں شامل ہو گا، جو کہ امریکی محکمہ خزانہ (U.S. Department of the Treasury) کی زیر قیادت کی جائے والی ایک قومی کوشش ہے تاکہ سماجی اور معاشی طور پر پسماندہ انفرادی ملکیت والے چھوٹے کاروباری اداروں کے لیے سرمائے تک رسائی میں توسیع لائی جائے۔ اکتوبر 2022 میں نائب صدر Kamala Harris کی طرف سے اعلان کردہ، اقدام برائے شمولیتی انٹرپرائیورسپ کا مقصد یہ ہے کہ تاریخی طور پر پسماندہ طبقات کے لوگوں کے ملکیتی چھوٹے کاروباری اداروں کی مدد کی جائے اور امریکی خزانے کے \$10 بلین ریاستی چھوٹے کاروباری کریڈٹ اقدام (State Small Business Credit Initiative، SSBCI) کے منصفانہ نفاذ کو یقینی بنایا جائے – جس میں سے نیو یارک کو \$500 ملین سے زیادہ حاصل ہونے ہیں۔ یہ اقدام، جس کے ذریعے ترقیاتی سرمائے کے حصول اور بڑے معاہدوں کی جانب منتقل ہونے میں MWBES کی مدد کرنے کی کوشش کی جاتی ہے، ریاست نیو یارک میں MWBES کی معاونت کرنے کے سلسلے میں گورنر Hochul کے عزم کی تکمیل کرتا ہے۔

"نیو یارک کے کاروباری منظر نامے کو ہماری ریاست کے بھرپور تنوع کی عکاسی کرنی چاہیے،" گورنر Hochul نے کہا۔ "میری انتظامیہ پر عزم ہے کہ اقلیتی اور خواتین کے ملکیتی کاروباری اداروں کو درپیش نظامی رکاوٹیں دور کرنے کے سلسلے میں مدد کی جائے، اور Biden انتظامیہ کے ساتھ شراکت داری کرتے ہوئے، ہم اس بات کو یقینی بنا سکتے ہیں کہ تمام کاروباری اداروں کو ریاست نیو یارک میں فروغ پانے کا موقع ملے۔"

امپائر اسٹیٹ ڈویلپمنٹ کی صدر، CEO اور کمشنر Hope Knight نے کہا، "وفاقی SSBCI پروگرام اس بات کو یقینی بنانے کے سلسلے میں ایک اہم وسیلہ ہے کہ نیو یارک کے تمام چھوٹے کاروباری اداروں کے پاس ایسے وسائل موجود ہوں جو کامیابی کے لیے انہیں درکار ہیں۔ سرمائے اور تربیت تک رسائی سے کاروباری اداروں کو ترقی کرنے اور فروغ پانے کی صلاحیت حاصل ہوتی ہے اور ہمیں ان اٹھ ریاستوں میں سے ایک ریاست ہونے پر فخر ہے جنہیں اقدام برائے شمولیتی انٹرپرائیورسپ میں حصہ لینے کے لیے منتخب کیا گیا ہے، اور ریاست نیو یارک میں

SEDI کے ملکیتی کاروباری اداروں کی رسائی بڑھانے کے لیے فاؤنڈرز فرسٹ (Founders First) کے ساتھ شراکت داری کی گئی ہے۔"

فاؤنڈرز فرسٹ کیپٹل پارٹنرز کی CEO، صدر اور بانی Kim Folsom نے کہا، "اقدام برائے شمولیتی انٹرپرائیورسپ کے لیے ایک شریک رہنما کے طور پر، فاؤنڈرز فرسٹ کیپٹل پارٹنرز نے ریاستی چھوٹے کاروباری کریڈٹ اقدام کی حمایت میں سپلائر انووٹیو فنانس پروگرام (Supplier Innovative Finance Program) کا آغاز کیا ہے۔ اس پروگرام کا مشن یہ ہے کہ چھوٹے، مصدقہ سپلائرز کی ایسے تجربے کے ذریعے رہنمائی کی جائے جس سے ان کی صلاحیت میں اضافہ ہو گا، اختراعی مالیات اور سرمائے تک رسائی کے بارے میں ان کی آگاہی بڑھے گی۔ امپائر اسٹیٹ ڈویلپمنٹ کے ساتھ اس موقع کے نتیجے میں باہمی شراکت دار ماحولیاتی نظام کی ترقی کی حمایت ہوتی ہے جو کہ چھوٹے سپلائرز کے لیے انتہائی اہم ہے تاکہ مؤثر طریقے سے ترقیاتی سرمایہ حاصل کیا جا سکے۔"

امپائر اسٹیٹ ڈویلپمنٹ نے فاؤنڈرز فرسٹ کیپٹل پارٹنرز کے ساتھ شراکت داری کی ہے، جو اپنے پاسپورٹ برائے فنڈنگ ایجوکیشن (Passport for Funding education) پروگرام کے ذریعے آن ڈیمانڈ ویڈیو ماڈیولز کی ایک سیریز سے مستفید ہوں گے، جسے SEDI کی ملکیتی کمپنیوں کو فنڈنگ کی تیاری کے سلسلے میں عام رکاوٹوں کو سمجھنے اور ان پر قابو پانے میں مدد دینے کے لیے ڈیزائن کیا گیا ہے۔ مزید برآں، شرکت کرنے والے MWBE کا ایک جامع جائزہ لیا جائے گا، اور فرم کی ضروریات کی بنیاد پر، ان کا مقابلہ ایک شریک CDFI سے کیا جائے گا تاکہ ریاست کے SSBCI قرض دینے والے پروگراموں تک بہتر رسائی حاصل کی جا سکے۔ یہ حسب طلب تعلیمی ماڈیولز ان کاروباری اداروں کو، ایسے ممکنہ نقصانات سے آگاہ کرتے ہوئے ترقی کرنے اور فنڈنگ جمع کرنے کے لیے تیار کریں گے جو کہ فنڈز حاصل کرنے کی صلاحیت کے آڑے آتے ہیں۔ مزید معلومات کے لیے، ملاحظہ کریں: <https://funding.foundersfirstcapitalpartners.com/nyesd-sifp>

گورنر Hochul کی قیادت میں، ریاست نیو یارک اپنے ریاستی معاہدوں پر MWBE کو استعمال کرنے کے سلسلے میں 32.3 فیصد استعمال کی شرح کے ساتھ قوم کی قیادت کر رہی ہے۔ 2023 کے مالی سال کے دوران MWBE فرموں کو تقریباً \$3 بلین مالیت کے ریاستی ٹھیکے دیئے گئے تھے، اور 2011 سے تقریباً \$29 بلین مالیت کے ریاستی ٹھیکے MWBEs کو دیئے گئے ہیں۔ مزید برآں، مالی سال 2023 کے ریاستی بجٹ میں گورنر Hochul کے فراہم کردہ وسائل کے ذریعے ESD (امپائر اسٹیٹ ڈویلپمنٹ) کے لیے ممکن بنایا گیا تھا کہ ایک طویل عرصے سے سرٹیفیکیشن کی رکاوٹ ختم کی جائے، جس میں پہلے 499 دن تک لگ سکتے تھے۔ MWBE سند یافتہ بننے کے بارے میں مزید معلومات کے لیے، ملاحظہ کریں <https://esd.ny.gov/doing-business-ny/mwbe>

سینیٹ کے اکثریتی لیڈر Chuck Schumer نے کہا، "میں نے اپنے امریکن ریسکیو پلان میں ریاستی چھوٹے کاروباری کریڈٹ اقدام کے لیے بڑی فنڈنگ شامل کرنے کی خاطر جدوجہد کی ہے، جس کے تحت نیو یارک کے چھوٹے کاروباری اداروں کے لیے \$500+ ملین فراہم کیے گئے تھے۔ اب، وفاقی فنڈنگ سے اہم پروگراموں کی حمایت کی جا رہی ہے، جیسے کہ 'اقدام برائے شمولیتی انٹرپرائیورسپ'، جو اس بات کو یقینی بناتے ہیں کہ امپائر اسٹیٹ میں چھوٹے اور پسماندہ کاروباری ادارے ہماری مقامی معیشتوں کی تعمیر نو کر سکتے ہیں، کلیدی صنعتوں میں سرمایہ کاری کر سکتے ہیں، اور ہماری گھریلو سپلائی چین کو تقویت دے سکتے ہیں جبکہ اس کے ساتھ ان کمیونٹیز میں اچھی تنخواہ والی نوکریاں اور لاگت میں کم لانے کے اقدامات کیے جا سکتے ہیں جہاں ان کی سب سے زیادہ ضرورت ہے۔ میں گورنر Hochul کی جانب سے ریاست کے چھوٹے کاروباری اداروں اور صنعتی بنیاد کی تعمیر میں شراکت داری کرنے پر ان کا شکریہ ادا کرتا ہوں اور مستقبل میں ہماری معیشت کو مزید آگے بڑھانے کے لیے نیو یارک کو وفاقی امداد فراہم کرنے کا وعدہ کرتا ہوں۔"

سینیٹر Kirsten Gillibrand نے کہا، "یہ اعلان ایک ناقابل یقین خبر ہے کہ نیو یارک، وفاقی اقدام برائے شمولیتی انٹرپرائیورسپ میں شرکت کرے گا۔ یہ ایک اہم پروگرام ہے جو اہم وسائل تک رسائی حاصل کرنے میں سماجی اور معاشی طور پر پسماندہ چھوٹے کاروباری مالکان کی مدد کرے گا۔ مجھے چھوٹے کاروباری اداروں کے لیے ایکویٹی بڑھانے کے سلسلے میں گورنر Hochul کے عزم مصمم کی حمایت کرنے پر فخر ہے، اور میں اپنی یہ جدوجہد جاری رکھوں گی تاکہ نیو یارک کے کاروباری مالکان کے لیے وفاقی وسائل کی فراہمی انجام دی جائے۔"

نماندہ Nydia Velázquez نے کہا، "نیو یارک میں اور ملک بھر میں چھوٹے کاروباری ادارے ہماری معیشت کے لیے ریڑھ کی ہڈی کی حیثیت رکھتے ہیں۔ بدقسمتی سے، قرض دینے کے ڈیٹا سے مستقل طور پر یہی ظاہر ہوتا ہے کہ اقلیتوں کے ملکیتی کاروباری ادارے اس فنڈنگ تک رسائی کے لیے جدوجہد کر رہے ہیں جو انہیں اپنی ترقی کے لیے درکار ہیں۔ اقدام برائے شمولیتی انٹرپرائیور شپ میں نیو یارک کی شرکت سے ہماری ریاست میں سماجی اور معاشی طور پر پسماندہ کاروباری اداروں کے لیے تعاون بڑھانے میں مدد ملے گی اور تاریخی ریاستی چھوٹے کاروباری کریڈٹ اقدام کے منصفانہ نفاذ کو یقینی بنایا جائے گا۔"

ریاست نیو یارک کے ریاستی چھوٹے کاروباری کریڈٹ اقدام کے بارے میں American Rescue Plan Act کے ذریعے چلنے والے پروگرام اسٹیٹ سمال بزنس کریڈٹ انیشی ایٹو (State Small Business Credit Initiative, SSBCI) کے ذریعے پوری ریاست نیو یارک میں چھوٹے کاروباروں کی بحالی میں مدد کے لئے \$500 ملین ڈالر سے زیادہ کی وفاقی فنڈنگ مختص کی گئی ہے۔ امریکی محکمہ خزانہ کے زیر انتظام، SSBCI کی جانب سے چھوٹے کاروباری اداروں کے پروگرامز کی معاونت کے لیے فنڈز فراہم کیے جاتے ہیں، جن میں سماجی اور معاشی طور پر پسماندہ افراد (SEDI) کے ملکیتی کاروباری ادارے اور بہت چھوٹے کاروباری ادارے (very small businesses, VSB) شامل ہیں، تاکہ وہ COVID-19 کی وبا سے معیشت پر پڑنے والے منفی اثرات کا ازالہ کر سکیں اور انہیں عالمی وبا کے بعد کی معیشت میں کامیابی کے لیے مواقع فراہم کیے جا سکیں۔ اس فنڈنگ کے ذریعے (Empire State Development, ESD) نے ریاست نیو یارک کے چھوٹے کاروباروں کو ترقی دینے اور کامیابی حاصل کرنے میں مدد دینے کے لئے سرمائے تک رسائی اور ایکویٹی پروگراموں کا ایک مجموعہ تیار کیا ہے۔ مندرجہ ذیل SSBCI پروگرامز، جو امپائر اسٹیٹ ڈویلپمنٹ نے قائم کیے ہیں، ان کے بارے میں مزید معلومات esd.ny.gov/ssbci سے حاصل کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)